

अग्रवलेख खरीखरी.. रेल्वेचे २४ तास

भारतीय रेल्वेने गेल्या काही काळापासून कात टाकलेली आहे. नवनवीन गाड्या सुरू झालेल्या आहेत. त्यामध्ये बंदेभारत ही वेगवान गाडी आता चांगलीच लोकप्रिय होत आहे. या प्रकारच्या गाड्यांच्या डब्यात चांगल्या सुधारणा झालेल्या आहेत. प्रवाशांनी तक्रार केल्यावर लगेच प्रतिसाद मिळतो. अनेक ठिकाणचे अंतर कमी वेळात पार होते. थोडक्यात आपल्या देशातील रेल्वेचे जाळे अत्याधुनिक रितीने चालवण्याचा निर्णय स्वागता आहे. गेल्या काही वर्षात रेल्वेच्या पॅसेंजर गाड्या मोठ्या प्रमाणात कमी झालेल्या आहेत. सर्वसामान्य जनता या गाड्यांचा उपयोग करून प्रवास करण्यामध्ये आघाडीवर होती. या पॅसेंजर गाडीची तिकिटे अत्यंत म्हणजे अत्यंत कमी किंमतीत मिळत असत. या गाड्या सर्व स्थानकावर थांबत असत. त्यात रिझर्वेशनची काहीच भानगड नसे. रेल्वेने या प्रकारच्या अनेक लोकप्रिय गाड्या बंद करून टाकल्यामुळे लहान गावातील रेल्वेची स्थानके अगदी ओकी-बोकी झालेली आहेत. संपूर्ण भारतातील कितीतरी पॅसेंजर गाड्या बंद झाल्यामुळे कमी अंतरावर जाण्यासाठी जी सुविधा उपलब्ध होती. ती आता जवळजवळ बंद झालेली आहे. पण ज्या प्रमाणात अत्याधुनिक गाड्या वेगवेगळ्या मार्गावर सुरू करण्यात आलेल्या आहेत. त्याची परिणीती या गाड्या बंद होण्यातच होईल, हे सांगायला कोणा ज्योतिषाची गरज नाही. एकूणच रेल्वेच्या वेगापासून ते खाना-पानापर्यंतची माहिती हल्ली सहज उपलब्ध होत असते. आतापर्यंत रिझर्व केलेल्या म्हणजेच आरक्षित केलेल्या तिकिटांची माहिती चार तासांपूर्वी जाहीर करण्यात येत होती. तोपर्यंत ज्यांची तिकिटे वेटिंग लिस्टवर असायची. जे वेटिंग लिस्टवर असायचे. त्यांच्या मनाची धाकधूक प्रचंड वाढत असे. केवळ चार तासांच्या वेळात दुसरी काही पर्यायी व्यवस्था करणे शक्यच नव्हते. त्यामुळे पूर्ण पैसे भरून प्रवाशांना चोरासारखा प्रवास करावा लागत होता. आता नुकताच रेल्वे कडून एक निर्णय झाल्याची बातमी आलेली आहे. त्यामध्ये रिझर्वेशन नसल्यास जाबर दंड करण्यात येईल असे ठरलेले आहे. या सर्व खटोटोपामध्ये रेल्वेने आता आरक्षण यादी प्रवासापूर्वी २४ तास जाहीर करण्याचा निर्णय घेतलेला आहे. त्यामुळे प्रवाशांना पर्यायी व्यवस्था करणे सुलभ होणार आहे. दुसऱ्या गाडीची तत्काळ तिकिटे घेणे किंवा इतर काही व्यवस्था करणे. शक्य होऊन प्रवाशांना दिलासा मिळणार आहे. दिवसेंदिवस आपली भारतीय रेल्वे प्रवाशांभिमूख होत आहे. रेल्वेच्या २४ तासांच्या निर्णयाचे आपण स्वागत केले पाहिजे. त्यामुळे प्रवाशांची धावाधाव थांबेल आणि रेल्वेचे आरक्षण नसलेल्या प्रवाशांची गर्दीही कमी होईल. हा त्यामधील फायदा आहे.

सिद्धांत
 nagpurpost@gmail.com
 Mob. No. 9922970023

काँग्रेसचा गुरुवारी राज्यभर मशाल मोर्चा

■ महासागर प्रतिनिधी, मुंबई, दि. ११ : राज्य विधानसभा निवडणुकीतील वाढीव मतदानाचा मुद्दा काँग्रेसने पुन्हा हातात घेतला असून या मुद्द्यावर जनजगती करण्याचा निर्णय घेतला आहे. त्यासाठी गुरुवारी राज्यभर मशाल मोर्चा काढण्यात येणार आहे. या मोर्चाच्या माध्यमातून विधानसभा निवडणुकीतील घोटाळ्याची चौकशी करण्याची मागणी करण्यात येणार आहे. काँग्रेस प्रदेशाध्यक्ष हर्षवर्धन सपकाळ हे स्वतः गडचिरोलीमधील आंदोलनात सहभागी होणार आहेत. विधानसभा निवडणुकीतील 'मंच फिक्सिंग' ची चौकशी करण्याची मागणी काँग्रेसने केली आहे.

मराठा समाजाच्या एसईबीसी आरक्षणाला स्थगिती नाहीच!

■ महासागर प्रतिनिधी
 मुंबई, दि. ११ :

राज्य सरकारने मराठा समाजाला एसईबीसी कायद्यांतर्गत १० टक्के आरक्षण दिले होते. हे आरक्षण सरकारी नोकऱ्या आणि शैक्षणिक प्रवेशांमध्ये देण्यात आले. मात्र, या निर्णयाविरोधात उच्च न्यायालय आणि सर्वोच्च न्यायालयात याचिका दाखल करण्यात आल्या होत्या. त्याचबरोबर, आरक्षणाच्या समर्थनार्थही काही याचिका दाखल करण्यात आल्या आहेत. आज मराठा आरक्षणासंदर्भात मुंबई उच्च न्यायालयात सुनावणी पार पडली. या सुनावणीत दोन्ही बाजूंनी वकिलांनी आपले युक्तिवाद मांडले. सुप्रीम कोर्टाने मे महिन्यात मुंबई उच्च न्यायालयाला मराठा आरक्षणासंबंधी दाखल सर्व याचिकांवर सुनावणी

घेण्याचे निर्देश दिले होते. या याचिकांमुळे उच्च शिक्षणात मराठा समाजाच्या विद्यार्थ्यांना आरक्षण मिळण्यात अडथळे निर्माण झाले आहेत. त्यामुळे मराठा आरक्षणाच्या वैधतेबाबत नव्याने सुनावणी आजपासून मुंबई उच्च न्यायालयात सुरू झाली आहे. आता हे आरक्षण कायद्याने मान्य ठरेल की नाही, याचा अंतिम निर्णय या सुनावणीतून होणार आहे. मराठा आरक्षण प्रकरणावर मुंबई उच्च न्यायालयात विशेष त्रिसदस्यीय पूर्णपीठ, ज्यामध्ये न्यायमूर्ती रवींद्र घुगे न्यायालयात सुनावणी पार पडली. या सुनावणीत दोन्ही बाजूंनी वकिलांनी आपले युक्तिवाद मांडले. सुप्रीम कोर्टाने मे महिन्यात मुंबई उच्च न्यायालयाला मराठा आरक्षणासंबंधी दाखल सर्व याचिकांवर सुनावणी

युक्तिवाद झाला. विरोधी वकिलांनी जोपर्यंत अंतिम निर्णय होत नाही, तोपर्यंत अंतरिम स्थगिती द्यावी, अशी मागणी केली. त्यानंतर, सरकारी वकिलांनी हे प्रकरण थेट अंतिम सुनावणीसाठीच घेतले जावे, असा युक्तिवाद मांडला. मराठा आरक्षणाच्या सुनावणीबाबत बोलताना महाराष्ट्राचे महाधिवक्ता बिरेंद्र सराफ म्हणाले की, सर्वोच्च न्यायालयात मराठा आरक्षणाला आधीच अंतरिम दिलासा आहे. मग पुन्हा सुनावणी घेण्यात अर्थ नाही, आता अंतिम सुनावणीला सुरुवात करायला हवी. यानंतर न्यायमूर्तींनी स्थगिती नाही, त्यामुळे मराठा विरोधात अनेक याचिका आहेत. त्यामुळे आपण सर्वांनी एकत्र बसून विरोधकांची बाजू नेमके कोण मांडणार हे ठरवा.

यावर विरोधी वकिल प्रदीप संचेती यांनी म्हटले की, प्रत्येक याचिकाकाल्याने विविध विषय वाटून घेतले आहे. प्रत्येकाला आपले मत मांडायचे आहे. त्यामुळे प्रत्येकाला आपले मत मांडण्याचा अधिकार द्यायला हवा. यानंतर न्यायाधिश घुगे यांनी, मराठा आरक्षणाची पुढील सुनावणी १८ तारखेला ३ वाजता आणि १९ जुलै २०२५ रोजी पुर्ण दिवस चालेल अशी माहिती दिली. त्यानंतर १९ जुलैला पुढची तारीख जाहीर केली जाणार आहे. आज मराठा समाजाच्या एसईबीसी आरक्षणवर कुठलीही स्थगिती नाही, त्यामुळे मराठा विद्यार्थ्यांना एसईबीसी एडमिशनचा मार्ग मोकळा झाला आहे. आता पुढील सुनावणी पुढील महिन्यात १८-१९ जुलैला होणार आहे.

सेवानिवृत्तांचा पुन्हा सत्तेवर कब्जा?

■ सरकारचा कंत्राटी निर्णय वादात : कर्मचारी संघटनांचा आक्षेप

■ महासागर प्रतिनिधी
 मुंबई, दि. ११ :

राज्य सरकारने सेवानिवृत्त अधिकाऱ्यांना कंत्राटी पद्धतीने पुन्हा सेवेत घेण्याचा निर्णय घेतल्याने प्रशासनात वादाची नांदी झाली आहे. ६५ वर्षांपर्यंत सेवा देण्याचा मार्ग खुला करत, सरकारने मंत्रालयासह विविध विभागांतील निवृत्त अधिकारी पुन्हा कार्यरत करण्याचा मार्ग मोकळा केला आहे. मात्र, हा निर्णय कर्मचाऱ्यांच्या संघटनांना रुचलेला नाही. हा निर्णय नव्या पिढीवर अन्याय करणारा असून, मज्जीतल्या अधिकाऱ्यांची निवड करून पक्षपाती राजकारणाला खतपाणी घालणारा आहे, असा आक्रोश संघटनांनी व्यक्त केला आहे.

तरुणांसाठी अडथळा?

राज्यसेवेत नियमित भरती न करता कंत्राटी पद्धतीला प्राधान्य देणे ही

सरकारची धोरणात्मक भूमिका असल्याचा आरोप कर्मचारी संघटनांनी यापूर्वीही केला होता. आता निवृत्त अधिकाऱ्यांना पुन्हा संधी देण्याच्या निर्णयामुळे, नव्या उमेदवारांच्या संधीवर गदा येत असल्याचा चिंत्न समोर येत आहे. राज्य सरकार निवृत्तीचं वय ६० करण्यास तयार नाही, पण त्याच अधिकाऱ्यांना ६५ व्या वर्षापर्यंत पुन्हा सेवेत घेते, हे दुष्टपी धोरण नव्हे तर काय? असा सवाल संघटनांनी उपस्थित केला आहे. या निर्णयाच्या अंमलबजावणीत निवडक अधिकाऱ्यांना संधी देण्याची शक्यता, तसेच सरकारच्या जवळच्या आणि मज्जीतल्या अधिकाऱ्यांनाच प्राधान्य मिळेल, अशी भीती संघटनांनी व्यक्त केली आहे. यामुळे कारभारात गटबाजी, भेदभाव आणि निष्पक्षतेचा अभाव दिसून येईल, असा इशाराही त्यांनी दिला आहे.

एसीचे तापमान २० अंशापेक्षा कमी नको

■ वृत्तसंस्था, नवी दिल्ली, दि. ११ :

येत्या काळात, जर तुम्ही नवीन एसी घेतला तर तुम्ही तो १६ किंवा १८ अंशांवर चालवू शकणार नाही, तुम्ही तो फक्त २० ते २८ अंशांदरम्यान सेट करू शकाल.

उन्हाळ्याच्या हंगामात एसीमधून होणारा वीज वापर थांबवण्यासाठी केंद्र सरकार लवकरच एक नवीन नियम

आणत आहे. सरकारचा दावा आहे की यामुळे वीज बचत होईल, बिल कमी होईल आणि देशभरातील लाखो ग्राहक पुढील तीन वर्षात १८,०००-२०,००० कोटी रुपयांची बचत करतील. ऊर्जा मंत्री मनोहर लाल म्हणाले- एसी उत्पादक कंपन्यांसाठी नवीन नियमामुळे कूलिंग आणखी चांगले होईल.

शरद पवारांनी मानले नरेंद्र मोदींचे आभार

■ वृत्तसंस्था, अहिल्यानगर, दि. ११ :

पंतप्रधान नरेंद्र मोदी यांना भेटण्यासाठी सुप्रिया सुळे गेल्या असता, मोदींनी शरद पवार यांच्या तब्येतीची विचारपूस केली असल्याची माहिती समोर आली होती. पंतप्रधानांनी माझ्या तब्येतीची विचारपूस केल्याबद्दल मी त्यांचा आभारी असल्याचे शरद पवार यांनी म्हटले आहे. या संदर्भात शरद पवार यांनी दोनच शब्दात पंतप्रधानांनी केलेल्या चौकशी बद्दल आभार मानले आहेत. राष्ट्रवादी काँग्रेसच्या काल झालेल्या वर्धापन दिन मेळाव्यानंतर शरद पवार आज अहिल्या नगर जिल्ह्याच्या दैन्यावर आहेत. या दरम्यान त्यांनी पत्रकारांशी संवाद साधला. मी त्यांचा 'आभारी आहे' असे म्हणत शरद पवार यांनी मोदी यांचे आभार मानले.

नागपूरमध्ये मोबाइल मेडिकल युनिट्सद्वारे मोफत आरोग्य सेवा सुरू

■ महासागर प्रतिनिधी
 मुंबई, दि. ११ :

मुख्यमंत्री देवेंद्र फडणवीस यांच्या मार्गदर्शनाखाली नागपूर शहरातील दुर्लक्षित भागांतील नागरिकांसाठी एक दिलासादायक आरोग्य सेवा उपक्रम सुरू करण्यात आला आहे.

यासाठी सॅनोफी इंडिया

लिमिटेड, नागपूर महानगरपालिका आणि पिरामल स्वास्थ्य व्यवस्थापन व संशोधन संस्था

(पीएसएमआरआय) यांच्यात

त्रिपक्षीय सामंजस्य करार होऊन दोन मोबाइल मेडिकल

युनिट्स (एमएमयू) कार्यान्वित करण्यात आल्या आहेत.

हा उपक्रम सॅनोफीच्या सामाजिक उत्तरदायित्व (कोर्पोरेट

सोशल रिसपॉन्सिबिलिटी -सीएसआर) कार्यक्रमांतर्गत

राबविता जात आहे.

नागपूरमधील ३० वर्षांवरील सुमारे दोन लाख नागरिकांना

या माध्यमातून मोफत प्राथमिक आरोग्यसेवा मिळणार आहे.

विशेषतः मधुमेह, उच्च रक्तदाब व तोंडाचा कर्करोग

यांसारख्या असंसर्गजन्य आजारांचे वेळीच निदान करून

आवश्यक उपचार अथवा पुढील रुग्णालयीन सेवेसाठी

रुग्णांना पाठविणे हे या युनिट्सचे मुख्य उद्दिष्ट आहे.

ही मोबाइल युनिट्स शहरातील आझाद कॉलनी, बडा

ताज, बोडी पेट, बिनाकी, छोटा जात, धतेश्वरी नगर, धरम

पेट, डॉ. आंबेडकर नगर, एकात्मता नगर, गिट्टीखदान, गोपाल

नगर, जैताळा, जयंती नगर, महात्मा फुले चौक, नंदनवन,

पाचपोळी आदी विविध भागातील मार्गावर कार्यरत असून,

नागरी गरीब व वंचित समाजघटकांपर्यंत सातत्याने

आरोग्यसेवा पोहोचवली जात आहे. यासोबतच आरोग्य

विषयक जनजागृती, जीवनशैली सुधारणा आणि व्यसनमुक्ती

सल्ला सेवा यांचा समावेश देखील या उपक्रमात करण्यात

आला आहे.

हा उपक्रम राज्य शासनाच्या सर्वसमावेशक व सुलभ

आरोग्यसेवा प्रदान करण्याच्या दृष्टिकोनाशी सुसंगत असून,

नागपूर महानगरपालिकेच्या सहकार्यामुळेच या सेवांची प्रभावी

अंमलबजावणी शक्य झाली आहे. भविष्यात या उपक्रमाचा

विस्तार करण्यासाठी राज्य शासनासोबत अधिक सघन

सहकार्य करण्यात येणार आहे.

सरकारी सिक्युरिटीजमध्ये गुंतवणूक करणे आता झाले अधिक सोपे...

आरबीआय रिटेल डायरेक्ट मोबाईल ॲपचा वापर करा, कधीही, कुठेही इथे गुंतवणूक करा:

सरकारी सिक्युरिटीज ज्यात समाविष्ट आहे

► ट्रेझरी बिल्स
 ► सार्वभौम गोल्ड बॉन्ड
 ► फ्लोटिंग रेट सेव्हिंग्स बॉन्ड 2020

रसिका राजे
 भारतीय बँडमिंटनपटू आणि
 आरबीआय कर्मचारी

२४ रौप्यमहोत्सवी विश्वासाहर्ता!

ग्राहकांचा विश्वास सार्थ ठरविणारी ग्राहकांच्या स्वप्रांना 'अर्थ' देणारी **राजलक्ष्मी मल्टीस्टेट नागरी सहकारी पतसंस्था लि.** यवतमाळ आज दि. १२ जून २०२५ रोजी **२५ वर्षे पूर्ण** करून २६ व्या वर्षात पदार्पण करित आहे.

संस्थेच्या या प्रवासात सर्व सभासद, ग्राहक, सेवक व हितचिंतक यांनी संस्थेस दिलेल्या अनमोल सहयोगाबद्दल आम्ही अत्यंत...

आभारी आहोत.

संस्थापक **श्री. अरविंद तायडे** अध्यक्ष, उपाध्यक्ष व संचालक मंडळ

मुख्यालय : राजलक्ष्मी हार्ट्स, संकट मोचन रोड, यवतमाळ - ४४५ ००९.
 ☎ 90750 44543 ✉ support@rajlaxmisociety.com
 कार्यक्षेत्र : महाराष्ट्र-तेलंगणा 📞 83084 55555
 www.rajlaxmisociety.com

आरबीआय रिटेल डायरेक्ट मोबाईल ॲपचे फायदे:

- सरकारी सिक्युरिटीज मार्केटमध्ये सहज प्रवेश
- झटपट लॉगिन, सुलभ युजर इंटरफेस आणि सोपे नेवीगेशन
- विविध पेमेंट ऑप्शन्स - नेट बँकिंग, UPI आणि NACH
- मॅच्युरिटीला गॅरंटीड रिटर्न्स, शून्य ब्रोकरेज आणि कोणतीही छुपी फी नाही

अधिक माहितीसाठी, <https://rbiretaildirect.org.in> वर जा
 अम्हाला लिहा: support@rbiretaildirect.org.in

सार्वजनिक हितार्थ जारी
भारतीय रिझर्व्ह बँक
RESERVE BANK OF INDIA
www.rbi.org.in



भागातील काही दृश्ये 'हाऊसफुल ५' मध्ये दाखवण्यात आली आहेत. यामुळे कथेत एक कनेक्शन दिसते. बॉबी देओलच्या प्रवेशाने थिएटरमध्ये लोक आश्चर्यचकित होतात. तो चित्रपटाच्या कलायमंक्समध्ये महत्वाची भूमिका बजावतो कारण आणि त्याच्या एका घोषणेने जहाजावर उपस्थित असणाऱ्या सर्व लोकांचे नशीब उजळते. अर्थात चित्रपटाच्या कथेची आणि सरस्पेन्सची माहिती तुम्हाला 'हाऊसफुल ५' पाहिल्यानंतरच मिळेल.

अक्षय कुमारच्या या चित्रपटाने पहिल्या दिवशी भारतात २४ कोटींचा गल्ला जमवला. शनिवारी कलेक्शन वाढले आणि हा आकडा ३१ कोटींवर पोहोचला. रविवारीही त्याने चांगली कामगिरी केली. यानंतर हा चित्रपट आता १०० कोटींच्या अगदी जवळ पोहोचला आहे.

२०२५ हे वर्ष बॉलीवूड

अभिनेता अक्षय कुमारसाठी लाभदायी ठरले आहे. या वर्षी त्याचा तिसरा चित्रपट प्रेक्षकांकडून खूप प्रेम मिळवत असल्याचे दिसून येत आहे. साजिद नाडियाडवालाचा हिट फ्रॅंचायझी चित्रपट 'हाऊसफुल ५' अलिकडेच प्रदर्शित झाला. यावेळी नाडियाडवालाने चित्रपटाला सर्वोत्कृष्ट बनवण्यात कोणतीही कसर सोडलेली नाही. चित्रपट वेगवेगळ्या

'हाऊसफुल ५' १०० कोटींच्या कलबमध्ये?

कलायमंक्ससह प्रदर्शित झाला. रिलीज होण्यापूर्वीच त्याबद्दल बरीच चर्चा होती. यात अक्षय कुमार, अभिषेक बच्चन आणि रितेश देशमुख यांच्यासह अनेक प्रसिद्ध चेहरे आहेत. चित्रपटाला आयएमडीकडून ४.० रेटिंग

मिळाले. सुरुवातीला प्रेक्षकांकडून संमिश्र प्रतिसाद मिळाला. पण आता तो प्रेक्षकांना आकर्षित करण्यात यशस्वी होताना दिसत आहे. 'हाऊसफुल'च्या या पाचव्या भागात अनेक खास गोष्टी पाहायला मिळत असून मागील



...मग ही तर पर्वणीच

'बाहुबली' आणि 'आरआरआर'

सारख्या सुपरहिट चित्रपटांनंतर आता चाहते एसएस राजामौलीच्या पुढच्या चित्रपटाची वाट पाहत आहेत. सध्या ते महेश बाबू आणि प्रियांका चोप्रा यांच्यासोबत एक जंगल अडव्हेचर बनवत आहे. ताजी बातमी म्हणजे यात 'रहना है तेरे दिल में' फेम अभिनेता आर माधवनचा प्रवेश निश्चित झाला आहे.

आर माधवन या १,००० कोटींच्या महाकाव्यात्मक चित्रपटात अत्यंत मजबूत भूमिका साकारू शकतो, असे म्हटले जात आहे. तथापि, निर्मात्यांनी अद्याप याची पुष्टी केलेली नाही. पृथ्वीराज सुकुमारन देखील या चित्रपटात आहे. तेव्हा माधवन यात दिसला तर राजामौली आणि माधवन एकत्र काम करण्याची ही पहिलीच वेळ असेल. स्वाभाविकच प्रेक्षक या पर्वणीची वाट पहात आहेत.

राजामौली यांच्या या बहुचर्चित चित्रपटाबद्दल प्रचंड उत्सुकता असली तरी त्याबद्दल सर्व काही अतिशय गुप्त ठेवले जात आहे. हा एक अॅक्शन-अडव्हेचरपट असेल, एवढीच माहिती समोर येत आहे. राजामौली यांनी २०२४ मध्येच केनियामध्ये एक लोकेशन पाहून ठेवले होते. कदाचित आता या चित्रपटाचा काही भाग तेथे शूट केला जाऊ शकतो. या चित्रपटाचे संगीत एमएम कीरावानी यांच्या हाती आहे. यापूर्वी त्यांनी 'आरआरआर' मधील 'नाटू नाटू' साठी ऑस्कर जिंकला आहे. या व्यतिरिक्त आर. माधवन 'आप जैसा कोई' या प्रोजेक्टवर देखील काम करत आहे. यामध्ये फातिमा सना शेख त्याच्यासोबत पडदा शेअर करत आहे. हा चित्रपट नेटफ्लिक्सवर प्रदर्शित होणार आहे. तेव्हा आर. माधवन यांच्या चाहत्यांसाठी ही आनंदाची बाब ठरू शकते.

वाद चिघळला आणि...

दक्षिणेतील सुपरस्टार कमल हासन यांचा बहुप्रतिक्षित 'ठग लाईफ' देशभरात प्रदर्शित झाला असला तरी वादांमुळे तो कर्नाटकात प्रदर्शित होऊ शकलेला नाही. या चित्रपटाला कर्नाटकात मोठ्या प्रमाणात निषेध नोंदवला गेला. पुढे तो इतका वाढला की थिएटर मालकांना धमक्या येऊ लागल्या. परिस्थितीचे गांभीर्य पाहून कर्नाटक थिएटर असोसिएशनने सुरक्षेची मागणी करत सर्वोच्च न्यायालयात धाव घेतली. परंतु न्यायालयाने त्यावर त्वरित सुनावणी घेण्यास नकार दिला. त्यामुळेच ही बाब सध्या चांगलीच चर्चेत आहे. सिनेमागृहांना सुरक्षा प्रदान करण्याची मागणी मान्य झाली असती तर चित्रपटाचे सुरक्षित प्रदर्शन शक्य झाले असते. मात्र तसे न झाल्याने मोठा फटका सहन करावा लागत आहे, असे म्हणावे लागेल.

या याचिकेवर सुनावणी करताना

न्यायमूर्ती प्रशांत कुमार मिश्रा आणि न्यायमूर्ती मनमोहन यांच्या खंडपीठाने तात्काळ दिलासा देण्यास नकार दिला आणि याचिकाकर्त्यांना प्रथम कर्नाटक उच्च न्यायालयात जाण्याचा सल्ला दिला. 'तुम्ही प्रथम राज्याच्या उच्च न्यायालयाशी संपर्क साधावा. आम्ही या प्रकरणात त्वरित हस्तक्षेप करू शकत नाही...' असे मत त्यांनी व्यक्त केले.

'ठग लाईफ' वरील हा वाद कसा सुरू झाला हे वाचक जाणतात. कमल हासन यांनी चित्रपटाच्या प्रमोशनदरम्यान कन्नड भाषेबद्दल आक्षेपाई टिप्पणी केली, आणि तेव्हापासून हा मुद्दा चिघळला. या टिप्पणीनंतर कर्नाटकात त्यांच्या विरोधात निदर्शने सुरू झाली आणि अनेक संघटनांनी त्यांच्या चित्रपटाच्या प्रदर्शनावर बंदी घालण्याची मागणी केली. या प्रकरणी अभिनेत्याला माफी मागण्यास सांगण्यात आले होते, परंतु त्यांनी माफी मागितली नाही.

त्यामुळे कर्नाटकात त्यावर बंदी घालण्यात आली. त्याचमुळेच कमल हासन यांचा हा चित्रपट पाच जून रोजी देशभरात प्रदर्शित झाला असला तरी कर्नाटकातील प्रेक्षकांपुढे तो येऊ शकलेला नाही.



कसा असेल 'अखंड २'?

नंदमुरी बालकृष्ण आगामी चित्रपटांमुळे सध्या चांगलेच चर्चेत आहेत. काही हिट चित्रपटांच्या सिक्वेलची सर्वांनाच उत्सुकता आहे. त्यांचा 'अखंड' २०२१ मध्ये प्रदर्शित झाला होता. प्रेक्षकांना त्यांचे काम खूप आवडले होते. आता ते त्याच्या सिक्वेलने सर्वांचे मन जिंकण्यास सज्ज आहेत. 'अखंड २' प्रदर्शित होण्यासाठी सज्ज असून निर्मात्यांनी टीझर रिलीज करून सगळ्यांनाच आश्चर्यचकित केले आहे. ज्येष्ठ तेलुगू अभिनेता नंदमुरी बालकृष्ण आणि दिग्दर्शक बोयापती श्रीनू यांनी 'अखंड २' साठी पुन्हा एकदा

हातमिळवणी केली आहे. यापूर्वी दोघांनीही तीनदा प्रोजेक्टवर काम केले आहे. अशातच त्यांच्या आगामी चित्रपटाचा अद्भुत टीझर रिलीज झाला आहे.

'अखंड २' ची निर्मिती राम अचंता आणि गीपचंद अचंता यांनी केली आहे. प्रदर्शित झालेल्या टीझरमध्ये बालकृष्ण पूर्णपणे नवीन अवतारात दिसत असून त्यामध्ये आध्यात्मिक प्रतिमेसह जोरदार अॅक्शन दिसून येते. यामध्येही त्यांचे पात्र पहिल्या भागात होते तसेच दिसले आहे. टीझर पाहिल्यानंतर सोशल मीडियावरील वापरकर्त्यांनी भरघोस प्रतिक्रिया दिल्या असून अभिनेत्याच्या कामाचे कौतुकही केले आहे.

'अखंड २' चा टीझर पाहिल्यानंतर, चित्रपटप्रेमींमध्ये याबद्दलची उत्सुकता वाढली आहे. नंदमुरीच्या चाहत्यांनीही टीझरला पसंती देण्यास सुरुवात केली आहे. रिलीज तारखेबद्दल बोलायचे झाले तर प्रेक्षकांना चित्रपटासाठी जास्त वाट पाहावी लागणार नाही. हा चित्रपट २५ सप्टेंबर २०२५ रोजी थिएटरमध्ये प्रदर्शित होणार आहे. त्याच्या पहिल्या भागाबद्दल बोलायचे तर 'अखंड' ने बॉक्स ऑफिसवर १०० कोटींहून अधिक कमाई केली होती. आता त्याचा सिक्वेल कशी कामगिरी करतो हे पाहणे मनोरंजक असेल.



वि

वेक अग्निहोत्री चित्रपटांमधून महत्वाचे विषय मांडण्यासाठी ओळखले जातात. 'द काश्मीर फाइल्स'च्या यशानंतर त्यांना असे अनेक चित्रपट बनवण्याची संधी मिळाली असून सध्या ते 'दिल्ली फाइल्स'वर काम करत आहेत. मध्यंतरी याची घोषणा करण्यात आली होती. पण आता चर्चा आहे की, अग्निहोत्री यांच्या आगामी चित्रपटाचे नाव पूर्वी सांगितलेल्या नावासारखे नसेल.

'द ताश्कंद फाइल्स' आणि 'द काश्मीर फाइल्स' सारख्या चित्रपटांसाठी प्रसिद्ध असणारे हे चित्रपट निर्माते आता चित्रपटाचे नाव बदलण्याची योजना आखत आहेत. मग प्रश्न असा उद्भवतो की, सर्व गोष्टी निश्चित झाल्यानंतर चित्रपटाचे शीर्षक बदलण्याची गरज का पडेल? हा प्रश्न अद्याप तरी अनुत्तरित आहे.

विवेक अग्निहोत्री यांना पुढील चित्रपटाचे नाव 'द बंगाल फाइल्स' असे ठेवता येईल. यामागील कारण म्हणजे चित्रपटाची संपूर्ण



नावात बदल?

मिळते. हा अभिनेता जळलेल्या जिभेने भारतीय संविधानाची प्रस्तावना वाचत असल्याचे टीझरमध्ये बघायला मिळाले. यावरूनच त्याला काही वेदनादायक घटनांना सामोरे जावे लागले आहे, हे स्पष्ट होते. चित्रपटाच्या प्रदर्शन तारखेबद्दल बोलताना, निर्मात्यांनी २०२५ च्या अखेरीस तो मोठ्या पडद्यावर आणण्याची योजना आखली असल्याचे स्पष्ट केले. त्यात अनुपम खेर आणि पल्लवी जोशी मुख्य भूमिकेत दिसतील. मात्र सध्या सर्वांना अग्निहोत्रींच्या नावाच्या घोषणेची उत्सुकता आहे.

हिनाचे हात मेहंदीने सजले

'ये रिश्ता क्या कहलाता है' मधील 'अक्षरा' म्हणजेच हिना खानने प्रियकर रॉकी जयसवालशी अचानक लग्न करून सर्वांनाच आश्चर्यचकित केले. तिने रॉकीबरोबर साधेपणाने आणि कोणत्याही डामडौलाशिवाय लग्न केले असले तरी त्यांची झलक सोशल मीडियावर प्रचंड वेगाने पसरली.

हिना खान आणि रॉकी जयसवाल हे लोकप्रिय टीव्ही जोडपे आहे. दोघांनीही नेहमीच परस्परामधील नाते सार्वजनिकरित्या स्वीकारले आहे. पण ते अचानक आणि इतक्या साध्या पद्धतीने लग्न करतील असे कोणालाही वाटले नव्हते. मात्र त्यांनी अगदी साध्या पद्धतीने लग्न केले. इतकेच नाही तर या अभिनेत्रीने लग्नाचा लूकही अगदी मिनिमलिस्ट ठेवला होता.

मात्र आता तिने लग्नाचा लूक मिनिमलिस्ट का ठेवला हे सांगितले. तिने लग्नाचे नवीन फोटो शेअर केले असून त्यात ती



नव्हती कारण मी आतून समाधानी होते. माझ्यासाठी तेवढेच महत्वाचे होते...!

हिना खानने लग्नात मनीष मल्होत्राने डिझाइन केलेली ओपल ग्रीन रॉ सिल्क साडी नेसली होती. त्यामध्ये ती कमालीची सुंदर दिसत होती. तिच्या लूकला कमीत कमी दागिन्यांनी स्टायल केले गेले होते. रॉकीने मनीष मल्होत्राने डिझाइन केलेला ऑफ व्हाइट कुर्ता-पायजमा घातला होता.

चाहते टीव्हीवरील लोकप्रिय रिअॅलिटी शो 'बिग बॉस'च्या नवीन सीझनची आतुरतेने वाट पाहत आहेत.

'बिग बॉस' चाहत्यांना होस्ट म्हणून सलमान खान खूप आवडतो. एकंदरच सध्या 'बिग बॉस १९' बद्दल



चर्चा सुरू असून तो आतापर्यंतचा सर्वात मोठा सीझन असेल असे म्हटले जात आहे. हा शो सुमारे पाच महिने चालेल. निर्मात्यांनी स्पर्धकांशी संपर्क साधण्यास सुरुवात केली आहे. अपडेट असे की, निर्मात्यांनी शोसाठी एका प्रसिद्ध युट्यूबरशी संपर्क साधला आहे.

'बिग बॉस १९' बद्दल सुरुवातीला सोशल

येतो आहे 'बिग बॉस १९'

मीडियावर म्हटले जात होते की यावेळी कोणत्याही युट्यूबर किंवा सोशल मीडिया स्टार्सशी संपर्क साधला जाणार नाही. तथापि, आता दिसते की ती फक्त अफवाच होती कारण एका प्रभावशाली व्यक्तीचे नाव सतत या शो शी जोडले जात आहे. मुख्य म्हणजे तो तुरुंगवास आणि घटस्फोटांमुळे चर्चेत राहिलेला आहे.

'बिग बॉस' च्या इन्स्टाग्राम पोस्टनुसार, सलमान खानच्या या शोसाठी 'फ्लाइंग बीस्ट' नावाचे चॅनल चालवणाऱ्या युट्यूबरला ऑफर देण्यात आली आहे. तो कधीकधी घटस्फोटाच्या अफवांमुळे चर्चेत येतो तर कधी अन्य एखाद्या कारणासाठी त्याच्या नावाची चर्चा असते. एकदा तर तो वाढदिवस साजरा करण्यासाठी तुरुंगात गेला होता. तर हा युट्यूबर दुसरा तिसरा कोणी नसून गौरव तनेजा आहे. त्यालाच 'बिग बॉस' ची ऑफर देण्यात आली आहे. तथापि, अद्याप यासंबंधीची कोणतीही अधिकृत पुष्टी झालेली नाही.

बॉलिवूडची प्रसिद्ध अभिनेत्री नीना गुप्ता आपल्या वाढदिवसाच्या जंगी पार्टीमुळे,

त्यातील पेहरावामुळे प्रकाशझोतात राहिल्या. यात मुलगीही मागे नाही. डिझायनर मसाबा गुप्ता नुकतीच आई झाली आहे. काही महिन्यांपूर्वी तिने पहिल्या मुलाचे स्वागत केले. पण आता दुसऱ्या गर्भदरपणाच्या बातमीमुळे पुन्हा एकदा तिच्याबाबत चर्चा होत आहे. अलीकडेच तिचा एक व्हिडिओ व्हायरल झाला असून ती गरोदर असल्याच्या अटकळींना उधाण आले आहे. चाहत्यांपासून माध्यमांपर्यंत सर्वजण मसाबा गुप्ता पुन्हा आई होणार आहे का? हा एकच प्रश्न विचारत आहेत.

नुकतेच सोनम कपूरने तिच्या ४० व्या वाढदिवसानिमित्त एका पार्टीचे आयोजन केले होते. त्यावेळी बॉलिवूड आणि फॅशन इंडस्ट्रीतील अनेक प्रसिद्ध व्यक्ती उपस्थित होत्या. करीना कपूर, जान्हवी कपूर,

थोडी वाट बघा



शिल्पा शेण्टी आणि इतर मोठ्या स्टार्सबरोबर मसाबा गुप्ता देखील पती सत्यदीप मिश्रासोबत पार्टीला पोहोचली होती. हे जोडपे पार्टीतून बाहेर पडले आणि त्यांनी पापाराझींसमोर पोज दिली तेव्हा लोकांचे लक्ष मसाबाच्या लूककडे गेले. त्यानंतर ती पुन्हा एकदा आई होणार असल्याची बातमी पसरली.

पार्टीत मसाबाने काळ्या रंगाचा बॉडीकॉन ड्रेस घातला होता आणि त्यावर सुंदरसे जॅकेट देखील घातले होते. मात्र या पोशाखात तिचे पोट थोडे मोठे दिसत होते. ते पाहून अनेकांनी ती दुसऱ्यांदा गर्भवती असल्याचा अंदाज बांधला. व्हिडिओ सोशल मीडियावर व्हायरल होताच मसाबाच्या गरोदरपणाबद्दल बोलले जाऊ लागले. काही वापरकर्त्यांनी तिचे थेट अभिनंदन करण्यास सुरुवात केली तर काहींनी याला केवळ गैरसमज म्हटले. तथापि, आतापर्यंत मसाबा किंवा तिच्या कुटुंबाकडून या विषयावर कोणतेही अधिकृत विधान आलेले नाही. त्यामुळे चाहत्यांनी आनंदाच्या बातमीसाठी थोडी वाट पहावी हे उक्तम.

गुरुवार, दिनांक : १२ जून २०२५ * वेळ : दुपारी ४.०० वा. * स्थळ : डॉ. बाबासाहेब आंबेडकर न.प. मैदान, खामगांव.

**अश्वमेध राष्ट्रवादी काँग्रेस पक्षाचा ! आम्ही सर्व
अजित पर्य !**



